



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១៨ អនក្រ.បក



អនុក្រឹត្យ

ស្តីពី

ការរៀបចំ និងការប្រព្រឹត្តទៅ

នៃវិទ្យាស្ថានគណនេយ្យក្រសួងសេដ្ឋកិច្ច និងហិរញ្ញវត្ថុ

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការ តែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាស ឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការ បង្កើត ក្រសួងសេដ្ឋកិច្ច និង ហិរញ្ញវត្ថុ
- បានឃើញព្រះរាជក្រមលេខ ជស/រកម/០៦៩៦/០៣ ចុះថ្ងៃទី ១៧ ខែ មិថុនា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពី លក្ខន្តិកៈទូទៅ នៃសហគ្រាសសាធារណៈ
- បានឃើញព្រះរាជក្រមលេខ នស/រកម/០៧០២/០១១ ចុះថ្ងៃទី ០៨ ខែ កក្កដា ឆ្នាំ ២០០២ ដែល ប្រកាសឱ្យប្រើច្បាប់ស្តីពី គណនេយ្យសហគ្រាស សវនកម្មគណនេយ្យសហគ្រាស និង វិជ្ជាជីវៈ គណនេយ្យ
- បានឃើញអនុក្រឹត្យលេខ ៤១ អនក្រ.បក ចុះថ្ងៃទី ០៦ ខែ សីហា ឆ្នាំ ១៩៩៧ ស្តីពីការអនុវត្ត

ព្រះរាជក្រម លក្ខន្តិកៈទូទៅ នៃសហគ្រាសសាធារណៈ

- បានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គនា ថ្ងៃទី២៨ ខែ កុម្ភៈ ឆ្នាំ ២០០៣

សម្រេច

ជំពូកទី ១

បទប្បញ្ញត្តិទូទៅ

មាត្រា ១.-

អនុក្រឹត្យនេះ កំណត់ការរៀបចំ និងការប្រព្រឹត្តទៅនៃវិទ្យាស្ថានគណនេយ្យករជំនាញ និង សវនករកម្ពុជា ព្រមទាំងកំណត់លក្ខខណ្ឌនៃការប្រកបវិជ្ជាជីវៈគណនេយ្យករជំនាញ និងសវនករប្រតិបត្តិ នៅក្នុងព្រះរាជាណាចក្រកម្ពុជា ក្នុងគោលបំណងឱ្យវិទ្យាស្ថាននេះ :-

- ផ្តល់ជូនអង្គភាពវិជ្ជាជីវៈមួយដែលទទួលខុសត្រូវជាតំណាងនៃសមាជិករបស់ខ្លួន ព្រមទាំងលើកតម្កើងនិងការពារលក្ខន្តិកៈ និងផលប្រយោជន៍នៃវិជ្ជាជីវៈគណនេយ្យ
- ចូលរួមបំពេញការងារជាសមាជិក នៃក្រុមប្រឹក្សាជាតិគណនេយ្យ
- រៀបចំនិងធ្វើឱ្យមានការគោរពវិធាន និងកាតព្វកិច្ចនៃវិជ្ជាជីវៈ
- រៀបចំការបណ្តុះបណ្តាលវិជ្ជាជីវៈគណនេយ្យ និងសវនកម្មដល់ប្រជាពលរដ្ឋខ្មែរ ដែលជ្រើសរើសយកអាជីពទាំងពីរនេះ ។

មាត្រា ២.-

វិទ្យាស្ថានគណនេយ្យករជំនាញ និងសវនករកម្ពុជា មានអក្សរកាត់ **វ.គ.ស.ក.** ដែលមានទីតាំងនៅក្នុងរាជធានីភ្នំពេញ ។

មាត្រា ៣.-

វ.គ.ស.ក. ត្រូវស្ថិតនៅក្រោមអាណាព្យាបាល របស់ក្រសួងសេដ្ឋកិច្ចនិងហិរញ្ញវត្ថុ ។ ស្នងការរាជរដ្ឋាភិបាលនៅអម **វ.គ.ស.ក.** ត្រូវបានតែងតាំងដោយប្រកាសរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ។

ជំពូកទី ២

ការគ្រប់គ្រងនិងការប្រព្រឹត្តទៅរបស់ វ.គ.ស.ក.

មាត្រា ៤.-

អង្គការគ្រប់គ្រងជាមូលដ្ឋានរបស់ វ.គ.ស.ក. មាន :-

- សន្និបាតសមាជិក
- ក្រុមប្រឹក្សាភិបាល
- គណៈកម្មាធិការសីលធម៌នៃវិជ្ជាជីវៈ
- គណៈកម្មការរៀបចំការចុះឈ្មោះ គណនេយ្យករជំនាញ និង សវនករប្រតិស្តុត
- គណៈកម្មការការងារ ការសិក្សា និង ការស្រាវជ្រាវ
- លេខាធិការដ្ឋាន ។

វ.គ.ស.ក. អាចបង្កើតការិយាល័យសាខានៅគ្រប់ ខេត្ត ក្រុងនៃព្រះរាជាណាចក្រកម្ពុជា ។

មាត្រា ៥.-

ក្រុមប្រឹក្សាភិបាលនៃ វ.គ.ស.ក. ដូចមានចែងក្នុងមាត្រា ៤ នៃអនុក្រឹត្យនេះមានសមាសភាពយ៉ាងច្រើនចំនួន ប្រាំបួន (៩) រូប ។

សមាជិកក្រុមប្រឹក្សាភិបាលនៃ វ.គ.ស.ក. ត្រូវបានជ្រើសរើសសម្រាប់អាណត្តិបួន (៤) ឆ្នាំក្នុងចំណោមសមាជិកសកម្មដោយការបោះឆ្នោតសម្ងាត់របស់សន្និបាតសមាជិកដោយសម្លេងភាគច្រើនដាច់ខាតនៃសមាជិកវត្តមាន ។

នីតិវិធីនៃការរៀបចំ និង ការជ្រើសរើសសមាជិកក្រុមប្រឹក្សាភិបាលត្រូវកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

មាត្រា ៦.-

ក្នុងអំឡុងពេល ពីរ (២) ឆ្នាំ ក្រុមប្រឹក្សាភិបាលតែងតាំងជាលើកដំបូង ដូចមានចែងនៅមាត្រា ២១ នៃអនុប្បញ្ញត្តិរបស់អនុក្រឹត្យនេះ មានភារកិច្ចរៀបចំ :-

- បទបញ្ជាផ្ទៃក្នុងរបស់ វ.គ.ស.ក.

-ក្រមសីលធម៌នៃគណនេយ្យករជំនាញ និងសវនករប្រតិបត្តិ

-ក្រមកាតព្វកិច្ចនៅវិជ្ជាជីវៈ សម្រាប់រាល់សមាជិកនៃ វ.គ.ស.ក.

-បទបញ្ជារដ្ឋបាល និងលក្ខខណ្ឌនៃការប្រព្រឹត្តទៅរបស់ក្រុមប្រឹក្សាវិន័យ ដូចដែលមានចែង នៅមាត្រា ៧ នៃអនុក្រឹត្យនេះ

-បទបញ្ជាផ្ទៃក្នុងកំណត់ពីការកិច្ច និងកាតព្វកិច្ចរបស់សមាជិក ព្រមទាំងលក្ខខណ្ឌទាំងឡាយនៃ កិច្ចព្រមព្រៀងចុះហត្ថលេខាជាមួយគណនេយ្យករជំនាញ និងសវនករប្រតិបត្តិបរទេស ។
បទបញ្ជាផ្ទៃក្នុង ក៏កំណត់ផងដែរ ពីហេតុការណ៍ដែលបណ្តាលឱ្យបាត់បង់ឋានៈជាសមាជិក ។

មាត្រា ៧.-

ក្រុមប្រឹក្សាវិន័យមួយ ត្រូវបង្កើតឡើងនៅអម វ.គ.ស.ក.សម្រាប់ទទួលបន្ទុកដាក់ទោសវិន័យ លើការប្រព្រឹត្តល្មើសដោយចេតនា និងមានភស្តុតាងគ្រប់គ្រាន់ខុសនឹងក្រមសីលធម៌ នៅវិជ្ជាជីវៈ ក្រមកាតព្វកិច្ច វិជ្ជាជីវៈល្មើសនឹងបទបញ្ជាផ្ទៃក្នុងរបស់ វ.គ.ស.ក. និងជាទូទៅ រាល់ការប្រព្រឹត្តល្មើសនឹងវិធានណាមួយនៃ វិធានទាំងឡាយ ស្តីពីវិជ្ជាជីវៈរបស់គណនេយ្យករជំនាញ និងសវនករប្រតិបត្តិ ។

ក្រុមប្រឹក្សាវិន័យអាចទទួលពាក្យបណ្តឹងផងដែរ អំពីរាល់អំពើល្មើសធ្ងន់ធ្ងររបស់សមាជិក វ.គ.ស.ក.ដែលធ្វើឱ្យប៉ះពាល់ដល់កិត្តិយសវិជ្ជាជីវៈ ជាអាទិ៍ :-

- ការប្រព្រឹត្តអំពើទុច្ចរិតដែលបានបង្ហាញនៅចំពោះមុខតតិយជន
- អំពើពុករលួយ
- ការគេចបំបាត់មូលនិធិ
- ការក្លែងបន្លំឯកសារផ្សេងៗ ក្នុងគោលបំណងបំភ័ន្តអ្នកដទៃ
- ការបំភ័ន្តក្នុងការបង្ហាញរបាយការណ៍ហិរញ្ញវត្ថុ ។

ក្រុមប្រឹក្សាវិន័យមានសមត្ថកិច្ចទទួលពាក្យបណ្តឹង ដើម្បីវិនិច្ឆ័យលើរាល់ការស្នើសុំលុបចោល សេចក្តីសម្រេចរបស់គណៈកម្មការរៀបចំការចុះឈ្មោះសមាជិកស្តីពីការចុះឈ្មោះ និងការលុបឈ្មោះសមាជិកក្នុង តារាងវិជ្ជាជីវៈគណនេយ្យករជំនាញ និងតារាងវិជ្ជាជីវៈសវនករប្រតិបត្តិ ។

មាត្រា ៨.-

ដើម្បីធានាឱ្យមានតម្លាភាព ភាពត្រឹមត្រូវ និងភាពស្មោះត្រង់ រាល់របាយការណ៍គណនេយ្យរបស់ វ.គ.ស.ក. ត្រូវមានការផ្ទៀងផ្ទាត់ និងវិញ្ញាបនកម្មដោយសិក្សាភិរក្សពេញសិទ្ធិមួយ (១) រូប និងអ្នក

៤

ជំនួសមួយ (១) រូប ដែលនឹងត្រូវជ្រើសតាំងក្នុងចំណោមសមាជិក ដែលបានចុះឈ្មោះក្នុងតារាងវិជ្ជាជីវៈទាំងពីរ ដូចដែលបានចែងនៅក្នុងមាត្រា ៩ នៃអនុក្រឹត្យនេះ ។

សិក្សាភិរក្សជំនួសមានតួនាទីជាអ្នកជំនួស សិក្សាភិរក្សពេញសិទ្ធិក្នុងករណីសិក្សាភិរក្សពេញសិទ្ធិ មានធុរៈ ឬ ទទួលមរណភាព ។ អាណត្តិរបស់សិក្សាភិរក្សមានរយៈពេលមួយ (១) ឆ្នាំ ដែលអាចបន្តទៀត បាននៅរាល់ពេលមហាសន្និបាតប្រចាំឆ្នាំនីមួយៗ អនុម័តយល់ព្រម ។

មុខងារជាសិក្សាភិរក្សមានវិសមិតភាព ជាមួយនឹងមុខងារជាសមាជិកក្រុមប្រឹក្សាភិបាលរបស់ វ.គ.ស.ក. ។

សិក្សាភិរក្សពេញសិទ្ធិត្រូវបំពេញបេសកកម្មរបស់ខ្លួន និងធ្វើរបាយការណ៍ចែកជូនសមាជិក វ.គ.ស.ក. ទាំងអស់ ឱ្យបានយ៉ាងតិចដប់ប្រាំ (១៥) ថ្ងៃ មុនថ្ងៃប្រជុំសន្និបាតប្រចាំឆ្នាំ ។

សិក្សាភិរក្សត្រូវឡើងអានរបាយការណ៍របស់ខ្លួនជូនសន្និបាត និងត្រូវបញ្ជាក់ពីភាពត្រឹមត្រូវនៃ ធនធានហិរញ្ញវត្ថុរបស់ វ.គ.ស.ក. សម្រាប់ការិយបរិច្ឆេទដែលបានកន្លងទៅ ។

សិក្សាភិរក្សត្រូវបានឱ្យចុះពីការទទួលខុសត្រូវ ភ្លឺកណ្តាលតែរបាយការណ៍គណនេយ្យ ដែល មានការផ្ទៀងផ្ទាត់ និងវិញ្ញាបនកម្មរបស់ខ្លួននោះបានទទួលការយល់ព្រមពីសន្និបាតប្រចាំឆ្នាំរបស់ វ.គ.ស.ក. ។

មាត្រា ៩.-

គណៈកម្មការរៀបចំការចុះឈ្មោះគណនេយ្យករជំនាញ និងសវនករប្រតិស្រុត ដូចមានចែងក្នុង មាត្រា ៤ នៃអនុក្រឹត្យនេះមានសិទ្ធិក្នុងការរៀបចំតារាងវិជ្ជាជីវៈគណនេយ្យករជំនាញ និងតារាងវិជ្ជាជីវៈ សវនករប្រតិស្រុត សម្រាប់បុគ្គលទាំងឡាយដែលប្រកបវិជ្ជាជីវៈជាឯកត្តជន ឬជាក្រុមហ៊ុនមានឋានៈជា គណនេយ្យករជំនាញ ឬសវនករប្រតិស្រុតលើកលែងតែមានបទប្បញ្ញត្តិផ្ទុយពីនេះ ។ តារាងទាំងពីរនេះ គឺជាឯកសារផ្លូវការរបស់ វ.គ.ស.ក. ដែលត្រូវបានផ្តល់ជូន ដោយឥតគិតថ្លៃដល់រាល់សមាជិករបស់ វ.គ.ស.ក. និង ដល់ស្ថាប័នរដ្ឋនានា ។

តារាងនីមួយៗ ត្រូវបែងចែកជា បី (៣) ផ្នែក :-

- ផ្នែកគណនេយ្យករជំនាញ និងសវនករប្រតិស្រុត សមាជិករូបវន្តនៃ វ.គ.ស.ក.
- ផ្នែកក្រុមហ៊ុនគណនេយ្យករជំនាញ និងសវនករប្រតិស្រុត សមាជិកនៃ វ.គ.ស.ក.
- ផ្នែកបុគ្គលនិងនីតិបុគ្គលបរទេសដែលត្រូវបានអនុញ្ញាតឱ្យប្រកបវិជ្ជាជីវៈជាគណនេយ្យករ ជំនាញ និងសវនករប្រតិស្រុតក្រោមកិច្ចព្រមព្រៀងចុះហត្ថលេខាជាមួយ វ.គ.ស.ក. ។

ជំពូកទី ៣

រំពឹងសមាជិក វ.គ.ស.ក.

មាត្រា ១០.-

ប្រភេទផ្សេងៗនៃសមាជិក វ.គ.ស.ក. រួមមាន :-

- សមាជិកចូលរួម
- សមាជិកសកម្ម
- សមាជិកបម្រុង ។

សមាជិកចូលរួម គឺរាល់បុគ្គលដែលមានលក្ខណៈសម្បត្តិកម្រិតសកលវិទ្យាល័យផ្នែកគណនេយ្យ ផ្នែកកិច្ចការជំនួញ ឬផ្នែកហិរញ្ញវត្ថុ ក្នុងកម្រិតបទដ្ឋានដែលបានទទួលស្គាល់ និងអាចទទួលយកបានដោយ គណៈកម្មការរៀបចំការចុះឈ្មោះគណនេយ្យករជំនាញ និងសវនករប្រតិស្រុត ។

សមាជិកសកម្ម គឺគ្រប់សមាជិកចូលរួម ដែលបំពេញលក្ខខណ្ឌដែលបានតម្រូវដើម្បីចុះឈ្មោះក្នុង តារាងវិជ្ជាជីវៈដែលមានចែងក្នុងមាត្រា ៩ នៃអនុក្រឹត្យនេះ ដោយផ្អែកលើសមត្ថកិច្ច សញ្ញាបត្រ និងសម្បទា ក្នុងការប្រកបវិជ្ជាជីវៈនៃសមាជិកនោះ ។

បទប្បញ្ញត្តិនៃលក្ខខណ្ឌទាំងឡាយ ដើម្បីផ្តល់ឋានៈជាសមាជិកសកម្ម មិនអាចទាស់ចំពោះការ សម្រេចចិត្តរបស់ក្រុមប្រឹក្សាភិបាល ក្នុងការទទួលយករាល់បុគ្គលឱ្យចូលក្នុងឋានៈជាសមាជិកសកម្ម ដែល ក្រុមប្រឹក្សាភិបាល បានវិនិច្ឆ័យថា បុគ្គលនោះមានលក្ខណៈសម្បត្តិគ្រប់គ្រាន់សម្រាប់ឋានៈនេះ ។

សមាជិកបម្រុង គឺរាល់បុគ្គលដែលមានចំណេះដឹង ផ្នែកគណនេយ្យនិងហិរញ្ញវត្ថុ និងដែលបាន វិនិច្ឆ័យថាគ្រប់គ្រាន់ដោយគណៈកម្មការរៀបចំការចុះឈ្មោះសម្រាប់បន្តកម្មសិក្សាវិជ្ជាជីវៈ ឬបំពេញការសិក្សា ដើម្បីក្លាយខ្លួនជាគណនេយ្យករជំនាញ និងឬជា សវនករប្រតិស្រុត។

សមាជិកបម្រុងមិនអាចប្រកបវិជ្ជាជីវៈជាគណនេយ្យករជំនាញ និងជាសវនករប្រតិស្រុតបានទេ ។
សមាជិកបម្រុង ជាអ្នកមានសិទ្ធិបោះឆ្នោត តែមិនអាចឈរឈ្មោះឱ្យគេបោះឆ្នោតបានឡើយ ។

u

មាត្រា ១១.-

មុខងារជាសមាជិករបស់ **វ.គ.ស.ក.** ដែលកំពុងប្រកបវិជ្ជាជីវៈ ជាគណនេយ្យករជំនាញ ឬសវនករប្រតិស្រុត មានវិសមិតភាពជាមួយនឹងរាល់មុខងារ ឬរាល់សកម្មភាពដែលធ្វើឱ្យប៉ះពាល់ដល់ ឯករាជ្យ ភាពរបស់ គណនេយ្យករជំនាញ ឬសវនករប្រតិស្រុត ។

សមាជិករបស់ **វ.គ.ស.ក.** ត្រូវបានហាមឃាត់ មិនឱ្យមានមុខរបរទទួលប្រាក់បៀវត្ស អ្វីផ្សេង ទៀតក្រៅពីមុខងារមានប្រាក់បៀវត្សនោះ ត្រូវបានបំពេញនៅខុទ្ទកាល័យរបស់សមាជិក**វ.គ.ស.ក.** ម្នាក់ទៀត ឬ នៅក្នុងក្រុមហ៊ុនសវនកម្ម និង/ឬគណនេយ្យករជំនាញ ដែលថ្នាក់ដឹកនាំក្រុមហ៊ុននោះជាសមាជិករបស់ **វ.គ.ស.ក.** ។

សមាជិករបស់ **វ.គ.ស.ក.** ទាំងនោះអាចទទួលបានបេសកកម្មកោសល្យវិច័យ ដែលត្រូវបាន ប្រគល់ឱ្យដោយសេចក្តីសម្រេចរបស់តុលាការនិង/ឬស្ថាប័នរដ្ឋ ដើម្បីបំពេញមុខងារជាអាជ្ញាកណ្តាល និងការងារ ជាសាស្ត្រាចារ្យសកលវិទ្យាល័យ ។

ជំពូកទី ៤

វិជ្ជាជីវៈ

គណនេយ្យករជំនាញ និង សវនករប្រតិស្រុត

ផ្នែកទី ១

អំពីវិជ្ជាជីវៈគណនេយ្យករជំនាញ

មាត្រា ១២.-

គណនេយ្យករជំនាញ គឺជាអ្នកប្រកបវិជ្ជាជីវៈសេរី ដែលមិនជាប់ពាក់ព័ន្ធនឹងកិច្ចសន្យាការងារជា មួយអង្គភាពដែលខ្លួនអនុវត្តភារកិច្ចក្នុងការ :-

- កាន់បញ្ជីគណនេយ្យ
- ប្រមូលផ្តុំបញ្ជីគណនេយ្យ
- បើកបញ្ជីគណនេយ្យ
- បិទបញ្ជីគណនេយ្យ
- ត្រួតពិនិត្យបញ្ជីគណនេយ្យ
- ផ្ទៀងផ្ទាត់បញ្ជីគណនេយ្យ

-ធ្វើនិយតកម្មបញ្ជីគណនេយ្យ

-វាយតម្លៃនិងបញ្ចូលគ្នានូវបញ្ជីគណនេយ្យសហគ្រាសនិងអង្គភាពនានា

-រៀបចំនូវរាល់វិធានគណនេយ្យ និងវិភាគតាមនីតិវិធីបច្ចេកទេសគណនេយ្យ នូវរបាយការណ៍ ហិរញ្ញវត្ថុ និងស្ថានភាពប្រតិបត្តិការរបស់ក្រុមហ៊ុនស្របទៅតាមទិដ្ឋភាពទាំងឡាយ ក្នុងវិស័យ សេដ្ឋកិច្ច ឥតយុត្ត និងហិរញ្ញវត្ថុ

-របាយការណ៍ជាលាយលក្ខណ៍អក្សរពីការងាររបស់ខ្លួន ដោយមានចែងនូវសេចក្តីសង្កេត សេចក្តី សន្និដ្ឋាន និងសំណូមពរ ។

គណនេយ្យករជំនាញត្រូវមាននីតិសម្បទាដើម្បីបញ្ជាក់ពីប្រក្រតីភាព និងភាពស្មោះត្រង់នៃ របាយការណ៍ហិរញ្ញវត្ថុរបស់ខ្លួន ។

មាត្រា ១៣.-

គ្មានបុគ្គលណាអាចប្រកបវិជ្ជាជីវៈជាគណនេយ្យករជំនាញបានទេ ប្រសិនបើបុគ្គលនោះមិនបានចុះ ឈ្មោះ ក្នុងតារាងវិជ្ជាជីវៈគណនេយ្យករជំនាញរបស់ វ.គ.ស.ក.ដូចមានចែងក្នុងមាត្រា ៩នៃអនុក្រឹត្យនេះ។ ដោយឡែកពីការអនុវត្តក្នុងខណ្ឌទាំងឡាយ នៃបទបញ្ជាផ្ទៃក្នុងដែលពាក់ព័ន្ធនឹងការចុះឈ្មោះជនបរទេស មាន វិជ្ជាជីវៈជាគណនេយ្យករជំនាញ ការចុះឈ្មោះក្នុងតារាងវិជ្ជាជីវៈរបស់ វ.គ.ស.ក.ក្នុងឋានៈជាគណនេយ្យករ ជំនាញត្រូវមានលក្ខណវិនិច្ឆ័យដូចតទៅ :-

១. ត្រូវមានសញ្ជាតិជាខ្មែរ ។
២. ត្រូវមានអាយុម្ភៃប្រាំ (២៥) ឆ្នាំ យ៉ាងតិច គិតដល់ថ្ងៃទទួលពាក្យសុំចុះឈ្មោះចូលជាសមាជិក វ.គ.ស.ក. ។
៣. ត្រូវមានសិទ្ធិពលរដ្ឋគ្រប់គ្រាន់ ។
៤. មិនដែលរងការជំនួញទោស ពីបទឧក្រិដ្ឋ ឬបទល្មើសមជ្ឈិម ដោយមានលិខិតផ្តោលទោស ត្រឹមត្រូវ ។
៥. ត្រូវមានសញ្ញាបត្រគណនេយ្យករជំនាញ ឬសញ្ញាបត្រសមមូលដែលទទួលស្គាល់ដោយគណៈ កម្មការរៀបចំការចុះឈ្មោះ គណនេយ្យករជំនាញ និងសវនករប្រតិស្រុត ។

មាត្រា ១៤.-

រូបវន្តបុគ្គលនិង/ឬនីតិបុគ្គលអាចចុះឈ្មោះក្នុងតារាងវិជ្ជាជីវៈនៃក្រុមហ៊ុនគណនេយ្យករជំនាញ បាន លុះត្រាតែបានបំពេញលក្ខខណ្ឌនៃការចុះឈ្មោះ ដែលបានកំណត់ដោយបទបញ្ជាផ្ទៃក្នុងរបស់ វ.គ.ស.ក. ។
លក្ខន្តិកៈក្រុមហ៊ុន ត្រូវអនុលោមទៅតាមបទបញ្ជាផ្ទៃក្នុងរបស់ វ.គ.ស.ក. ។

មាត្រា ១៥.-

គណនេយ្យករជំនាញដែលមានឈ្មោះក្នុងតារាងវិជ្ជាជីវៈរបស់ វ.គ.ស.ក.ត្រូវទទួលខុសត្រូវ ក្នុងកិច្ចការរបស់ខ្លួន ។ គណនេយ្យករជំនាញត្រូវគោរពបទបញ្ញត្តិច្បាប់ និងបទបញ្ជាទាំងឡាយជាធរមាន និង ក្រមសីលធម៌ ស្តីពីវិជ្ជាជីវៈ ព្រមទាំងបទបញ្ជាផ្ទៃក្នុងរបស់ វ.គ.ស.ក. ។

គណនេយ្យករជំនាញ ត្រូវមានកិច្ចសន្យាធានារ៉ាប់រងវិជ្ជាជីវៈ ដើម្បីធានាលើរាល់ការទទួលខុសត្រូវ ដែលអាចកើតឡើងពីការងារ ឬពីសកម្មភាពរបស់ខ្លួនជាមួយតតិយជន ។

ការទទួលខុសត្រូវផ្ទាល់របស់ក្រុមហ៊ុនគណនេយ្យករជំនាញ ដែលបានចុះឈ្មោះក្នុងតារាងវិជ្ជាជីវៈ របស់ វ.គ.ស.ក.មិនអាចគ្របដណ្តប់ការទទួលខុសត្រូវរបស់សមាជិកម្នាក់ៗនៃ វ.គ.ស.ក.បានឡើយក្នុង ការតំណាងឱ្យក្រុមហ៊ុនគណនេយ្យករជំនាញ ដែលខ្លួនមានភាគកម្មតាមរយៈការងារ ដែលបានបំពេញក្នុងនាម ក្រុមហ៊ុន និងបានចុះហត្ថលេខាក្នុងនាមខ្លួនផ្ទាល់ និងក្នុងនាមក្រុមហ៊ុន ។

មាត្រា ១៦.-

សមាជិកគណនេយ្យករជំនាញរបស់ វ.គ.ស.ក.មានភារកិច្ចទទួលយកគណនេយ្យករជំនាញ បម្រុង និងរ៉ាប់រងធ្វើការបណ្តុះបណ្តាលវិជ្ជាជីវៈដល់អ្នកទាំងនោះ ក្នុងលក្ខខណ្ឌដែលកំណត់ដោយបទបញ្ជាផ្ទៃក្នុង របស់ វ.គ.ស.ក. ។

**ផ្នែកទី ២
អំពីវិស័យសេវាកម្មប្រតិបត្តិ**

មាត្រា ១៧.-

សវនករប្រតិបត្តិជាអ្នកដែលប្រកបវិជ្ជាជីវៈក្នុងនាម និងក្រោមការទទួលខុសត្រូវរបស់ខ្លួន ផ្ទាល់ដើម្បីបញ្ជាក់អំពីភាពឡើងទាត់ និងភាពស្មោះត្រង់នៃរបាយការណ៍ហិរញ្ញវត្ថុរបស់រូបវន្តបុគ្គល ឬនីតិបុគ្គល ដែលសវនករប្រតិបត្តិនោះ អនុវត្តការងារសវនកម្ម តាមបទបញ្ញត្តិនៃច្បាប់ជាធរមាន ឬតាមកិច្ចព្រមព្រៀង ។

មាត្រា ១៨.-

គ្មានបុគ្គលណាអាចប្រកបវិជ្ជាជីវៈជាសវនករប្រតិបត្តិបានទេ ប្រសិនបើបុគ្គលនោះមិនបានចុះ
ឈ្មោះក្នុងតារាងវិជ្ជាជីវៈសវនករប្រតិបត្តិរបស់ **វ.គ.ស.ក.** ដូចដែលមានចែងក្នុងមាត្រា៩នៃអនុក្រឹត្យនេះ ។

ការចុះឈ្មោះក្នុងតារាងវិជ្ជាជីវៈរបស់ **វ.គ.ស.ក.** ក្នុងឋានៈជាសវនករប្រតិបត្តិ ត្រូវគោរពតាម
លក្ខណវិនិច្ឆ័យ ដូចគ្នានឹងលក្ខណវិនិច្ឆ័យរបស់គណនេយ្យករជំនាញ ដែលមានចែងក្នុងមាត្រា ១៣នៃអនុក្រឹត្យ
នេះ ។

មាត្រា ១៩.-

សវនករប្រតិបត្តិជាសមាជិករបស់ **វ.គ.ស.ក.** អាចបង្កើតក្រុមហ៊ុនពាណិជ្ជកម្មបានស្របទៅ
តាមបទបញ្ជាផ្ទៃក្នុងរបស់ **វ.គ.ស.ក.** និងច្បាប់ពាក់ព័ន្ធជាធរមាន ។

មាត្រា ២០.-

គណៈកម្មការត្រួតពិនិត្យមួយត្រូវបង្កើតឡើងនៅអម **វ.គ.ស.ក.** ដើម្បីធ្វើអធិការកិច្ចលើការ
អនុវត្តរបស់សវនករប្រតិបត្តិ ក្នុងវិស័យឯករាជ្យការងារ និងការយកចិត្តទុកដាក់ក្នុងវិជ្ជាជីវៈ ។ សមាសភាព
ការរៀបចំ និងការប្រព្រឹត្តទៅនៃគណៈកម្មការត្រួតពិនិត្យនេះ ត្រូវកំណត់ដោយប្រកាសរបស់រដ្ឋមន្ត្រីក្រសួង
សេដ្ឋកិច្ច និងហិរញ្ញវត្ថុ ។

**ជំពូកទី ៥
អន្តរាយព្យួរ**

មាត្រា ២១.-

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុត្រូវចេញប្រកាសតែងតាំង ប្រធានមួយ (១) រូប
អនុប្រធាន មួយ (១) រូប ហិរញ្ញក មួយ (១) រូប និងសមាជិក ពីរ (២) រូបទៀត សម្រាប់ដំណើរការ
ដំបូងរបស់ក្រុមប្រឹក្សាភិបាលនៃ **វ.គ.ស.ក.** ។

ទោសប្បញ្ញត្តិ

មាត្រា ២២.-

ការប្រកបវិជ្ជាជីវៈជាគណនេយ្យករជំនាញ និង/ឬ សវនករប្រតិបត្តិ ដោយល្មើសនឹងមាត្រា ៩ ១៣ និងមាត្រា ១៨ នៃអនុក្រឹត្យនេះ ត្រូវផ្ដន្ទាទោសតាមបទប្បញ្ញត្តិនៃច្បាប់ជាធរមាន ។

ជំពូកទី ៦

អវសានប្បញ្ញត្តិ

មាត្រា ២៣.-

រាល់បទប្បញ្ញត្តិទាំងឡាយណាដែលផ្ទុយពីអនុក្រឹត្យនេះ ត្រូវចាត់ទុកជានិរាករណ៍ ។

មាត្រា ២៤.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រី និង រដ្ឋលេខាធិការគ្រប់ក្រសួងស្ថាប័នពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួន ឱ្យមាន ប្រសិទ្ធភាពខ្ពស់ចាប់ពីថ្ងៃចុះហត្ថលេខានេះតទៅ ។

ធ្វើនៅរាជធានីភ្នំពេញ ថ្ងៃទី ១៩ ខែ មីនា ឆ្នាំ ២០០៣



ហ៊ុន សែន

កន្លែងទទួល ៖

- ក្រសួងព្រះបរមរាជវាំង
- អគ្គលេខាធិការដ្ឋាន ព្រឹទ្ធសភា
- អគ្គលេខាធិការដ្ឋាន រដ្ឋសភា
- អាជ្ញាធរសវនកម្មជាតិ
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា២៤
- ឯកសារ/កាលប្បវត្តិ